

il-Ħuttafa

Numru 176

Mejju - Ġunju 2023



**Farfett
tal-Ġargir**



#bieb naturalisti..

Zewg żringgijiet kuntenti f'ghadira ilma helu



F'dil-ħarġa...

Mill-editor	2
Aħbarijiet	3
X'għandna mid-dinja?	3
Għaliex?	4
L-għasafar kollha!	5
Itma' 'l min hu bil-ġuħ!	5
Il-Passaport	6
Bzzzzz!	7
Ċirlewwa Prima	8-9
Maquis habitat	10
Agħtiha l-kulur	11
Photo Gallery	11
Young Birders Club	12
Be nice to nature	13
Nature Guardians	13
Dangerous sea animals	14
Il-Brimba Rrigata	15
The plot of the storm!	16

mill-editor

"Vic, għadek ġej mill-Ħawaii?"
Jien: "Le, għaliex?"

"Hehe, għax għandek il-fjuri f'xagħrek!"

Niċċekkja xagħri, u veru nsib tliet fjuriet żgħar ċelesti :)

Eħh, dik il-pjombina!

Il-pjombina hija arbuxell kbir li jagħmel fjuri ċelesti. Fil-parapett tad-dar għandi din l-imbierka pjombina u tant saret goffa li kull meta ngħaddi minn hdejha nħokk magħha u nimtela blanzuni li jeħluli ma' xagħri u mal-ħwejjeg.

Għalhekk iddeċidejt li niżborha ftit, jiġifieri naqtgħalha ftit xagħarha!

Frigt l-imqass taż-żbir imma kif kont se nibda, niżel farfett żgħir f'tarf fergħa li kont ħa naqta', dam ftit sekondi u tar. Imbagħad niżel fuq fergħa oħra, u l-istess: żewġ sekondi, u tar. U baqa' sejjer hekk.

Ħmm, tghid kienet farfett mara qed tbid? Iċċekkajt bir-reqqa l-post fejn niżlet u fl-aħħar rajthom: blalen żgħar bojod imxerrdin fuq weraq żgħar fi truf il-friegħi.


Jien u nħares rajt ċaqliqa tikka 'l bogħod: kien dudu żgħir kannella qed jattakka dudu abjad ħafna iżgħar minnu! Mort niġri ngib il-kamera macro, u sa ma ġejt kien diġà kiel nofsu! Viċin kien hemm bħal tinda magħmula minn blanzuni marbutin b'ħarir fin, u fit-tinda rajt brimba żgħira qed issoff dubbiena ħadra. U fuq zokk irqiq fil-qrib rajt serbut nemel għassa ma' merħla afidi (*greenfly*) sofor!

Insomma, spicċajt ma żbart xejn. Dik l-attività kollha ma kellix il-qalb infixkilha.

U sintendi, l-għada erġajt kont qisni tal-Ħawaii!

Happy holidays, ħbieb!

Victor Falzon



Jekk għandkom *Il-Huttafa* 170 issibu dak id-dudu ta' liema annimal hu!

Victor

Victor Falzon L-Editor

Farfett tal-Ġarġir

Bath White Pontia daplidice

Wiehed mit-tliet speċi ta' friefet bojod li naraw f'pajjiżna, u l-inqas wiehed komuni fosthom. Jingħaraf mill-oħrajn għax għandu iktar disinj u dbabar skuri, speċjalment fuq il-ġwienah t'isfel. Ibbid fuq pjanti tar-ravanell, denb il-haruf, liftija... u sintendi fuq il-ġarġir, kif jurina ismu.



Ritratt ta' Aron Tanti

FUQ QUDDIEM

Kuntatti

tel 21347645 / 21347646
emergency injured bird 79255697
address 57/28 Triq Abate Rigord
Ta' Xbiex XBX 1120
email info@birdlifemalta.org
website www.birdlifemalta.org

© BirdLife Malta, June 2023
Design and production Victor Falzon
Printer at Poulton's Print on sustainably sourced paper
Reg.Vol.Org. VO/0052



Il-proġett biex jirvina l-Bajja tal-Mellieha ... waqaf!

Sa ffit ilu kien hemm maħsub proġett biex titwessa' r-ramla tal-Mellieha. Biex jagħmlu dan kienu ħa jħammlu ħafna ramel minn qiegħ il-baħar u jfifxuh fuq ix-xatt. U dan kollu għaliex? Biex iżidu l-wisa' għal iktar dekkers u umbrele! Dan kien se jagħmel ħsara kbira lill-ambjent naturali tax-xatt u ta' qiegħ il-baħar! Issa qrajna li l-proġett twaqqaf. Tajjeb! Aħna li nħobbu n-natura nisperaw li twaqqaf għal dejjem.

Mostru fis-Simar!



Kif inhu bhalissa...




Kif se jkun!



Għadu kemm hareġ il-permess biex jinbena blokk ikrah ta' tmien sulari fuq l-ghatba tar-riserva naturali tas-Simar. Il-BirdLife ħa tagħmel minn kollox biex dal-mostru tal-konkos ma jitwilidx!

X'għandna mid-dinja?

Iktar EVs!



Dis-sena jistmaw li fid-dinja ħa jinbiegħu total ta' **14-il miljun karozza** tal-elettriku.

Meta tqis li fid-dinja hawn 1.4 biljun karozzi petrol jew diżil, din tidher qatra fil-baħar. Imma din xorta aħbar tajba għall-ambjent. U kull sena n-numru qed jikber għax iktar kumpaniji tal-karozzi qed jaqilbu għall-elettriku.

Bix-xemx u r-riħ!



Għall-ewwel darba l-**Portugall** uża iktar elettriku mix-xemx u r-riħ milli minn *fossil fuels*. F'April li għadda, **51%** tal-enerġija li ntużat fil-pajjiż giet minn *solar farms* u *wind farms* – enerġija nadifa li ma tniġġisx. Nghidulhom *renewables* għax ir-riħ u d-dawl tax-xemx ma jispiċċawx.

Għandhom zball! Erba' biljun sena ohra x-xemx ukoll ha tispiċċa!

Mela issa erba' biljun sena ohra nergħu nitkellmu, owkej?



Fix-xifer...



Fl-**Unjoni Ewropea** l-volpi abjad (*Arctic fox*) wasal f'xifer l-estinzjoni (**Critically Endangered**). Wara sekli jaqbduh u jikkaċċjawh għall-fer, issa għandu problema ikbar: il-klima qed tishon u qed tibdel l-ambjent tat-tundra fejn jgħix dan l-animat simpatiku. Fl-UE kollha baqa' biss ffit numri fl-Iżvezja u l-Finlandja.

*tundra. Habitat kiesah fin-naha ta' fuq tad-dinja, fejn jikbru pjanti baxxi, likeni u ffit li xejn sigar.

3

Għaliex il-hamrija kannella ?



Il-kulur tal-ħamrija jiġi minn żewġ affarijiet: mill-blat, u minn fdalijiet ta' annimali u pjanti. Imma kif?

Eluf ta' snin...

Fuq medda ta' mijiet u eluf ta' snin, il-blat jinqasam u ftit ftit isir trab. Dan jiġri bl-effetti tat-temp: bir-riħ, bix-xita, bil-kesha u bis-sħana.

L-elementi biż-żmien idgħajfu l-blat, u dan jibda jinqasam f'gebel iktar żgħir. Il-gebel jirrumblaw u jhokku ma' xulxin, u jkomplu jifarrku f'biċċiet iżgħar. Wara ħafna snin isiru żrar u frak qisu ramel.

Kuluri mill-blat...

Fil-blat ikun hemm dawk li ngħidulhom **minerali**. Dawn huma tipi ta' sustanzi, bħall-ħadid. Il-kulur kannella jiġi mill-kulur ta' dawn il-minerali li jkunu fil-gebel. Kif jaf kulhadd, meta l-ħadid jinkixef għall-arja, jissaddad u jsir kannella. Għalhekk ħamrija li jkollha ħafna ħadid tkun ħamrija bħall-kulur tas-sadid. Ħamrija bajdanija jkollha fiha minerali li ngħidulhom silikati. Ħafna mill-ħamrija



papoċċi homor



ta' Malta hija bajdanija għax fiha ħafna kalċju (ġir), mineral li l-blat tal-Gżejjer Maltin magħmul minnu.

... u min-natura!


It-tieni sors tal-kulur kannella huwa **materjal organiku**, jiġifieri fdalijiet ta' annimali u pjanti. Meta l-affarijiet ħajjin imutu, jitlaq il-kulur, bħal werqa niexfa, u jibqa' biss il-kulur kannella. Ħamrija li jkollha ħafna materjal organiku tkun skura ħafna. Din tkun ħamrija tajba ħafna biex tkabbar ħxejjex għax ikollha ħafna sustanzi minn affarijiet li xi darba kienu pjanti jew annimali.

Daqs id-deheb!

Tisma' min jgħid li l-ħamrija ħamra jew skura hija l-aħjar, imma tiskanta kif fin-natura kollox isib postu skont l-ambjent tiegħu. Perezempju


s-sabiha papoċċa ħamra tkabbar dawk il-bukketti l-ġmiel tagħhom minn ħamrija bajda, anke minn ftit trab miġbur f'genb it-triq.

Hu x'inhu l-kulur tal-ħamrija, tajjeb niftakru li l-ħamrija hija prezzjuża ħafna. La għandna nordmuha taħt il-konkos u lanqas narmu fiha zjut, veleni u mbarazz artifiċjali bħal plastik u lastku. Għandna nġożżuha daqs id-deheb u nibzġhu għaliha għax jekk nitilfuha rridu nistennew elf sena bixx terġa' tifforma!




L-Ghasafar KOLLHA ta' Malta

F'Malta s'issa dehru ftit **iktar minn 400 speċi** ta' ghasafar. Xi speċi huma komuni, ohrajn rari, uħud iżuruna ftit ġranet fis-sena, ohrajn jgħixu magħna s-sena kollha. F'dis-sensiela qed iŋġibu l-lista kollha! Dawn huma **Numri 71 sa 80...**

71  Isem Malti
Kangu tal-Atlantiku
Isem Inġliż
Leach's Storm-petrel
Isem xjentifiku
Hydrobates leucorhous

76  Isem Malti
Garnija tal-Atlantiku
Isem Inġliż
Manx Shearwater
Isem xjentifiku
Puffinus puffinus

72  Isem Malti
Kangu tal-Lvant
Isem Inġliż
Swinhoe's Storm-petrel
Isem xjentifiku
Hydrobates monorhis

77  Isem Malti
Garnija
Isem Inġliż
Yellow Shearwater
Isem xjentifiku
Puffinus yelkouan

73  Isem Malti
Garnija Sewda
Isem Inġliż
Sooty Shearwater
Isem xjentifiku
Ardenna grisea

78  Isem Malti
Garnija Balearika
Isem Inġliż
Balearic Shearwater
Isem xjentifiku
Puffinus mauretanicus

74  Isem Malti
Ċiefa
Isem Inġliż
Scopoli's Shearwater
Isem xjentifiku
Calonectris diomedea

79  Isem Malti
Ċikonja Sewda
Isem Inġliż
Black Stork
Isem xjentifiku
Ciconia nigra

75  Isem Malti
Ċiefa tal-Atlantiku
Isem Inġliż
Cory's Shearwater
Isem xjentifiku
Calonectris borealis

80  Isem Malti
Ċikonja Bajda
Isem Inġliż
White Stork
Isem xjentifiku
Ciconia ciconia

Lista approvata minn BirdLife Malta. Għalkemm xi speċi magħrufin b'iktar minn isem wieħed, dawn huma l-ismijiet uffiċjali bil-Malti li tuża BirdLife Malta. L-ismijiet bl-Inġliż u xjentifiċi huma dawk li tuża BirdLife International (www.birdlife.org)

Itma' 'l min hu bil-ġuħ!



Menu
Cherry tomatoes (chopped)
Beef or chicken (chopped)

Fir-rebbiegħa jitfaċċaw ir-retili wara r-raqda tax-xitwa. Fost dawn hemm ix-**xahmet l-art** (*ocellated skink*). Jekk għandkom xi xahmet l-art fil-ġardina u tixtiequ tosservawh u tghinuh fl-istess hin, ohorġulu ftit ikel u araw ġej għalih. Fir-ritratt jidhru tlett iħbieb (forsi aħwa) ilefilfu pranzu sħiħ!

Ħbieb,

Dan l-aħħar, l-iskola tawna l-card personalizzata tal-Passaport ta' Heritage Malta. Permezz ta' din il-card, l-ewwel darba li mmur f'sit ta' Heritage Malta, jagħtuni passaport li bih nistà nidhol b'xejn, flimkien mal-ġenituri tiegħi, f'ħafna siti ta' Heritage Malta madwar Malta u Għawdex.

Is-sibt filgħodu tlaqna lejn il-Belt, b'din il-card fil-but tal-qalziet tiegħi. Jien kont eċċitata ħafna sabiex nara x'fihom dawn il-mużewijiet u mxejt b'pass mgħaġġel lejn MUŻA. Kif wasalna, urejt il-card tiegħi lill-impjegati ta' MUŻA, u dawn tawni passaport, ktieb zġħir li fih pagna ddedikata għal kull sit differenti ta' Heritage Malta, u ttimbrawli l-pagna fejn kien hemm MUŻA.

Kemm ħadt pjaċir nara l-pitturi, skulturi u għamara, fost ħafna affarijiet oħra li hemm għall-wiri f'dan il-Mużew Nazzjonali tal-Komunità.

Min hemmhekk bqajna neżlin Forti Sant'Iermu fejn hemm il-Mużew Nazzjonali tal-Gwerra. Hemmhekk jien rajt ajruplan tal-gwerra, vetturi militari, uniformijiet, armi u affarijiet tal-ħajja ta' kuljum li kienu jintużaw waqt it-Tieni Gwerra Dinjija.

Żaqqi bdiet tgerger, għax bil-kurżità li kelli biex nara l-affarijiet sbieħ f'dawn il-mużewijiet, lanqas indunajt li sar ħafna ħin. Morna nieklu xi ħaġa go wiehed mid-diversi ristoranti li hemm il-Belt Valletta imma qabel nitilqu lura, ridt immur nara l-Mużew Nazzjonali tal-Arkeologija.

Wara li rajna ħafna affarijiet mill-preistorja ta' Malta, tlajna fuq fejn hemm il-Gran Salon - sala kbira u majestuża b'ħafna tiżġin mal-ħajt. Indunajt li kien hemm xi nies lebsin l-abjad li kienu qed jagħmlu xi xogħol fuq il-ħajt. Mort hdejjhom u staqsejthom x'qed jagħmlu. Waħda minnhom qaltli li qed jirrestawraw din is-sala permezz tal-għajjnuna finanzjarja tal-Bank of Valletta. Diġà ilhom iktar minn 4 snin fuq dan il-proġett u d-differenza bejn fejn gie rrestawrat u fejn għadu le tidher ħafna.

Tlaqna lura lejn id-dar għax kont għajjejt daqs kemm imxejt, kuntenta li diġà kelli 3 timbri fuq il-passaport u diġà bdejt nippjana liema siti se nġhid lill-ġenituri tiegħi biex johduni.

Inhegġigkom tagħmlu użu minn dan il-passaport, għax fis-siti ta' Heritage Malta hemm ħafna affarijiet x'tara u x'titgħallem, u thossok kburi b'art twelidek.

Nina



Bzzzzzz!



Nahla tal-Ghasel
Honey-bee



Nahla Buqrun
Longhorn Bee

Meta ngħidu “nahla” hafna nies jaħsbu f’dak l-insett bieżel li jagħmel l-għasel. Imma n-nahla tal-għasel hija biss **speċi waħda fost hafna speċi oħrajn ta’ nahal.**

Fid-dinja jeżistu xi 20,000 speċi differenti ta’ nahal. F’Malta wkoll għandna hafna speċi ta’ nahal. Dawn huma biss tmienja minnhom!



Nahla tat-Toqob
Kohl's Megachilid Bee

Din jgħidulha *carpenter bee* għax thaffer toqob fil-qasab biex tibni l-bejta go fih.



Nahla tal-Gonna
White-banded Digger Bee



Bomblu Iswed
Large Carpenter Bee

Din semmejnha ‘tat-trofof’ għax ir-raġel ikollu bħal trofof suf iswed ma’ saqajh.



Nahla tat-Trofof
Hairy-footed Flower Bee

Din jgħidulha *cuckoo bee* għax tbid f’bejtiet ta’ nahal oħrajn, bħalma tagħmel id-daqquqa kaħla – il-cuckoo.



Nahla Żebrina
Cuckoo Bee



Bomblu
Buff-tailed Bumblebee

Din semmejnha ‘tal-bebbux’ għax tagħmel il-bejta f’qoxra vojta ta’ bebbuxu!



Nahla tal-Bebbux
Sicilian Snailshell Bee

Ahna l-iskola dejjem jgħallmuna biex l-affarijiet nergghu nużawhom!

Ċirlewwa Prima

Caspian Tern *Hydroprogne caspia*






BirdLife
MALTA

Maquis Woodlands



In local maquis, one often finds lentisk trees (id-deru) which are evergreen and are indigenous to the Mediterranean.

ERA



The lentisk grows in dry, rocky areas or on the sides of valleys. In late summer to early autumn, it produces red berries which turn black when ripe. These berries are important as they are an important food source for some bird species, including migratory birds.



Like the lentisk tree, the carob tree is also an important Mediterranean evergreen tree. It has green, roundish, thick leaves which are adapted to dry conditions by helping the tree retain water. They usually have female and male flowers growing on different trees. When the female flowers are fertilized, they produce edible pods which are initially green and turn brown when ripe.




Maquis habitats are usually characterized by small trees and large shrubs and occur along the sides of valleys, along slopes and other inaccessible areas sheltered from wind. Locally one typically finds carob trees (il-ħarrub) and lentisk trees (id-deru), however one may also find olive trees (siġar taż żebbuġ), wild figs (is-siġar tat-tin), wild almond (is-siġra tal-lewż), as well as the bay laurel (ir-randa).



Both the lentisk and the carob trees are legally protected in the Maltese islands.

Agħti kulur!



Il-bużbież


Il-bużbieża (*fennel*) tagħmel ħafna fjuri fis-sajf għas-šhana u l-qilla tax-xemx. Ħafna insetti jhobbu jinżlu fuqha biex jixorbu n-nektar mill-fjuri jew biex isoffu s-sugu mill-weraq tagħha. Fost dawn l-insetti hemm l-ispallut irrigat (*striped shield bug*), li minnhom hemm tnejn fl-istampa.

L-ispallut irrigat nahseb iżomm mal-Milan!

Photo Gallery



Xaħmet I-Art
Ritratt ta' Francesco Catania 9



Fun Days! Club Days! Fun Days! Club Days!



We at Klabb Futtaf do lots of fun activities and adventures for you and your family. To learn about our next awesome activity check out our website!

www.birdlifemalta.org/events

Hello!



Hello, I'm **Martin Muscat** and I'm 12. Last year I joined BirdLife Malta's first Nature Guardians course and later Nicholas Galea invited me to join the Young Birders Club. With the Club, I have visited multiple places, went on lots of walks and learned about Maltese birds and nature. Here are some of my recent highlights!



Kemmuna April 2023

In April we visited Kemmuna on a ringing trip. There we saw some very cool birds being ringed, like **turtle-dove**, several **nightjars** and even an amazing **cuckoo**. I was impressed by the fact that this bird is a sort of parasite. It lays its egg in another bird's nest, and when the young cuckoo hatches it pushes out the other eggs! In this way the cuckoo doesn't need to take care of its own young! Later in the day, myself and a couple of birders my age went birdwatching around BirdLife's ringing station and we spotted a **Montagu's harrier**, a **kestrel** and **chukars**.



Common Cuckoo

Aron Tanti

Sicily May 2023

In May the club organised a day trip to Sicily, which was a first for me. We woke up early and went on the catamaran. Even on the catamaran we started birding as we saw some **yelkouan shearwaters** and **Scopoli's shearwaters**. Near the port of Pozzallo we saw three **dolphins**. When we arrived at the first nature reserve, Cuba & Longarini, the guide explained how the reserve had been bought by the Fondazione Pro Biodiversità to prevent poaching and help conserve biodiversity, endangered wildlife and its habitats. We saw lots of **greater flamingoes**, some **ferruginous ducks**, a couple of **red-crested pochards**, breeding **collared pratincoles**, two beautiful **marbled teals**, and two **glossy ibises** flying very close to us. Near Longarini is Cuba and here we saw **common terns**, **whiskered terns**, **Caspian terns** and **gull-billed terns**. We were also very lucky to spot a **white-headed duck**, which is very rare in Sicily. We had lunch at Marzamemi and talked about the birds we had seen. In the afternoon we went to Vendicari Nature Reserve, our final destination. Here we saw **avocet** with its young, a **great tit** and eight **spoonbills**. Before we knew it the day had gone by and we had to return to the catamaran. I will surely remember this wonderful trip with my friends from the Young Birders Club!




Collared Pratincoles

Aron Tanti



Avocet

Victor Falzon



The Young Birders Club is part of Klabb Futtafa. To join the group ask your parents to email nicholas.galea@birdlifemalta.org

Ma, can I join the club?

Sure you can. Looks like fun!





Buy ice-cream in wafer cones not in cups, so you can eat all of it without creating any litter like cups, lids and wrappers!



If a wasp visits you on the beach, don't panic! She doesn't want to sting you, she just wants a lick of your ice-cream!



Whenever you go for a swim always collect some plastic litter from the sea, then throw it in the litter bin on the beach. Imagine if everyone did that!


Be nice to nature at the seaside

Victor Falzon



When you buy sunblock check the label and make sure it's animal-friendly. If it's not on the label, it means the chemicals were tested on bunnies. Not nice!

Don't take home snail shells from the seaside. There are usually tiny hermit crabs hiding inside, and they will die away from their habitat.



Don't pick limpets (mħar) from the rocks. It's a nasty habit. I'm sure you brought plenty of food from home to eat.



YES!

I WANT TO JOIN NATURE GUARDIANS THIS SUMMER!

CONNECTING WITH NATURE LEADS TO A HEALTHIER LIFESTYLE!

Which is why BirdLife Malta is organising two summer courses for a total of 40 children (20 in each course) to join us and DISCOVER, LEARN and have lots of FUN.



- 20 Nature Guardians (aged 7-11)
- 2 courses to choose from (3-31 Jul & 2 Aug-6 Sep with a break for Sta Marija week)
- 13 sessions (Monday, Wednesday, Friday 5pm-8pm)
- 4 nature reserves to visit
- Countless activities to carry out together

€250 per child all inclusive: Nature Guardians programme on Mon, Wed & Fri afternoons x 13 sessions

JUL COURSE: AUG-SEP COURSE:

ONLY 20 PLACEMENTS AVAILABLE FOR EACH COURSE **BOOK NOW TO AVOID DISAPPOINTMENT**



DANGEROUS SEA ANIMALS IN MALTA



Malta hosts many different sea creatures that can sting or bite humans, so watch out! However, always remember: we are actually the troublemakers, not other animals. The ocean is their home, not ours!

MAUVE STINGER

This jellyfish has one of the most painful stings you would find in the Mediterranean! If you are stung, do not apply urine or vinegar... That's a myth that will make the stinging cells to explode even more and cause more pain. Instead, rinse with seawater and remove the tentacles with a card. If available, apply a mixture of baking soda (sodium bicarbonate) with seawater, and go to the doctor if you feel unwell.



SPOTTED WEEVER

Known as Traċna tat-tbajja in Maltese, they have a spine behind their head with a venom gland. Although extremely unpleasant, weever stings are generally not dangerous to humans and the pain eases considerably within a few hours even if untreated. Its cousin (the common weever), though, is one of the most venomous fish in the Mediterranean Sea!



RED SCORPIONFISH

Skorfna in Maltese, it is a venomous fish which spends most of its time lying on the seabed and is very very dangerous if stepped on due to their venomous spines.



BEARDED FIREWORM


This animal is a type of marine worm (a polychaete of the phylum Annelida). The bristles, when flared, can penetrate human skin and inject a powerful neurotoxin that produces intense irritation and a painful burning sensation around the area of contact.



Victor Falzon



Titfixklux il-brimba rrigata mal-brimba tal-widien, li tixbahha hafna. Il-brimba tal-widien ikollha l-ġenb ta' żaqqa bil-pizzi. Il-brimba rrigata tkun kwazi lixxa.



il-Brimba Rrigata

L-isem bl-Ingliż tal-brimba rrigata huwa **banded argiope** jew **banded garden spider**. L-isem xjentifiku huwa *Argiope trifasciata*.

Il-brimba rrigata hija waħda mill-ikbar brimb ta' pajjiżna. Ġisem il-mara jilhaq tul ta' 2cm u b'saqajha b'kollox tilhaq tul ta' 6cm jew iktar.

Ir-raġel tal-brimba rrigata huwa hafna iżgħar mill-mara. Jikber biss sa xi 6mm!

Il-brimba rrigata tinseġ għanqbuta b'saħħitha fil-baxx f'fetħa qalb il-friegħi ta' arbuxell. Imbagħad tintefa' rasha 'l isfel f'nofs l-għanqbuta tistenna l-priza tinqabad.

Fl-għanqbuta taqbad insetti bħal dubbien, naħal, żnażan, ġurati u anke friefet. Iż-żnażan jidhru li huma fost il-priza favorita tagħha.

Il-brimba rrigata tgħix f'diversi habitati. Ħabitat favorit huwa aktarx il-makkja, fejn jikbru arbuxelli folti. Imma anke f'għonna ssibha, basta jkun hemm xi arbuxelli.

F'Malta l-brimba rrigata nstabt l-ewwel darba fir-riserva naturali tal-Għadira fl-2003. Minn dak iż-żmien 'l hawn instabet f'diversi nħawi oħrajn, anke f'Għawdex.

Meta tkun se tbid, il-brimba rrigata tinseġ pakkett pulit, qisu kikkra. Tbid fih sa 1000 bajda u tagħlqu b'għatu ċatt. Il-pakkett iddendlu viċin l-għanqbuta u madwaru tinseġ xibka ta' ħarir biex tbiegħed il-predaturi milli jiklulha l-bajd.

Wara l-kedda tal-bejta l-omm titlef saħħitha u tmut matul ix-xitwa. Il-frieħ tagħha jfaqqsu fir-rebbiegħa.



Victor Falzon

Il-pakkett tal-bajd



ECOHIVE MISSIONS

THE PLOT OF THE STORM

WRITTEN BY ELENA

BUT THE GARBAGE MONSTER WAS HAVING THE TIME OF HIS LIFE!

NIWAHAHAHA!!!

FINALLY! I CAME UP WITH THE PERFECT PLAN!

I'LL FILL 500 TANKS WITH RAINWATER AND DROP THEM ON THOSE CURSED BEES. WITH THE STORM RAGING, THEY'LL NEVER KNOW IT WAS ME!

IT WAS A STORMY DAY AT ECOHIVE...

MEANWHILE AT ECOHIVE...

WEATHER ALERT!

GENERAL BUZZ, HAVE YOU SEEN THE WEATHER? IT'S BEST THE CADETS STAY INDOORS.

AGREED. LET'S TAKE A LOOK AT THE CAMERAS TO MAKE SURE NO ONE IS LEFT OUTSIDE.

OH NO! IT'S THE GARBAGE MONSTER! WHAT IS HE UP TO NOW?!

DANGER DETECTED!

AGENT RIBBIT! QUICKLY, GET YOUR TEAM IN POSITION! BE ON THE LOOK OUT FOR ANY TROUBLE AROUND ECOHIVE HQ!

I'LL HAVE ALL MY AGENTS DEPLOYED IMMEDIATELY. LET ME GUESS, IT'S HIM AGAIN, ISN'T IT?

AGENT RIBBIT

HAHAHA!

ALMOST THERE... I CAN'T WAIT!

I'LL FLOOD ECOHIVE'S FARM AND I'M OUT OF HERE! LET THE BEES DEAL WITH THE ENVIRONMENTAL DAMAGE.

EVERYONE, LET'S GRAB THE EDGES OF THE TENT AND SPREAD IT OVER ECOHIVE!

WHAT IS THIS?! WHAT IS HAPPENING?!

RRIPPPPP!

WE SECURED THE ECOHIVE FARM! AND THE GARBAGE MONSTER IS SO CONFUSED!

GOOD JOB, RIBBIT! I SEE THE PRANK YOU PULLED! LET HIM TASTE HIS OWN MEDICINE....

GENERAL BUZZ

I'M NOT DONE YET! YOU'LL SEE, I WILL BE BACK AND GET YOU NEXT TIME!!!

HAHA! SURE YOU WILL, BUDDY... AND WE WILL BE RIGHT HERE, WAITING FOR YOU!

OH, THAT SILLY GARBAGE MONSTER! WE COLLECTED THE TANKS HE LEFT BEHIND AND WITH ALL THE RAIN WATER WE HAVE ENOUGH TO SUSTAIN ECOHIVE FARMS THROUGHOUT ALL OF SUMMER!

VISIT ECOHIVE.COM.MT/KIDS